

ጸብጸብ ንጥፈታት ዓለምለኸ ማሕበር ንግሥተ ሳባ

ክቡራንን ክቡራትን ፈተውትን ደገፍትን ማሕበር፡- አቕዲመ ብስመይን፣ ብስም ምሉእ ቦርድን አባላትን፣ አውራ ድማ በቶም ሎምን ንሓዋሩን ኣብ ዓድዋን ከባቢኣን ዝመሃሩ ተምሃሮ ክሳብ ሎሚ ንዝገበርኩምዎ ሓገዝን ወፊያን ዝኸበረን፣ ዝዓዘዘን ልባዊ ምስጋና ይብጸሕኹም ብምባል ክጅምር እደሊ። ኣኸቲለ ድማ ዓለምለኸ ማሕበር ንግሥተ ሳባ ካብ እትጅመር፣ ማለት ኣብዘን ዝሓለፉ ሽዱሽተ ዓመታት፣ በቲ ዝሃብኩምዎ ሓገዝን ወፊያን እንታይ፣ እንታይ ዝመስል ስራሓት ከም ዘሳለጠት ኣሕጽር ኣቢሊ ኸዝርዝር እፈቱ።



ቅድሚ ዓለምለኸ ማሕበር ምምስራት ኩነታት ንግሥተ ሳባ: ቅድሚ ምምስራት ዓለምለኸ ማሕበር በብወገንን ዝንቀሳቐሳ ዝነበራ ሲያትል፣ ኣትላንታ፣ ዋሺንግተን ዲሲን፣ ሜሪላንድን ማሕበር ነበር ተምሃሮ ንግሥተ ሳባ ዝሰርሕኦ ኣሕጽር ኣቢልና ንምጥቃስ፤ ብ 2001-2002 ኣካባቢ \$7,360 ብምስዳድ 315 ክፍልታት ወናብርን ጠረጴዛን ኣማሊኣን፣ 337 ክፍልታት ድማ ናይ ሰሌዳ ጸገም ንምፍታሕ ብስሚንቶ ሰሌዳ ተሰሪሑለን፣ 22 ናይ ደቂ ኣንስትዮን 22 ናይ ደቂ ተባዕቶትን፣ ብጠቕላልኡ 44 ሽቓቕ ተሰሪሑ፣ ናብ \$33,520 ዝግመት መጻሕፍቲ፣ ወናብርን፣ ኮምፕዩተራትን፣ ናይ ሕትመት ወረቓቓትን ተሰዲዱ፣ ብ 2003 ድማ ካብ J. Douglas & Ann B. Holladay ዝተብሃሉ ገበርቲ ሰናይ፣ ዋናታት Fidelity ዝተብሃሉ ትካልን፣ ካብ Fox Newsን ዝተዋህበ \$28,000 ተሰዲዱ፣ ካብ 800 - 1000 ሰብ ክሕዝ ዝኸእል ብ 25000 ብር ዝወድኡ ፕላን ቤተመጻሕፍቲ ረቂቕ፣ ቀጺሉውን 540,000 ብር ተሰዲዱ መሰረት ቤተ መጻሕፍቲ ተጀመረ።

ብውልቀ ሰብ ደረጃ ዝተንቀሳቐሱውን፣ ቤተሰብ ዶክተር ታደሰ ኣርኣያ ዘስርሕዎ ቤተ መጻሕፍትን ብፕሮፌሰር ደስታ ኣሳዩኸን እተሰርሑ ተግባረ ኢድን እውን ምጥቃስ ይክኣል እዩ። ብቦታን ግዜን ሕጽረት ድኣ እምበር ካልኣትዎን ዘይተጠቐሱ ተግባራት ኣይሰኣኑን።



ናይ ቤተመጻሕፍቲ መሰረት ነዙይ ይመስል ነበረ።

ምምስራት ዓለምለኸ ማሕበር ንግሥተ ሳባ:- ይኹን ድካ እምበር ኩነታት ቤት ትምህርቲ ንግሥተ ሳባ ይትረፍንያዶ ኣብቲ ሎሚ ዘለዎ ናይ ምምሕያሽን ምሕዳሽን ኩነታት ክሕሰብስ፣ ፈጹሙ ንኸፈርስ፣ ኣብ ቦትኡ ድማ ዕዳጋ መደብርን ሹቓትን ክስርሖ ተፈሪድዎ ኸም ዝነበረ ዝዝከር እዩ።

ስለዚ ድማ እዛ ማሕበር እቲ ቐዳማይ ተግባራ እዛ ታሪኻዊት ቤት ትምህርቲ ንኸይትፈርስ ላዕልን ታሕትን ተጓይያ ኣብ ሓጺር ግዜ፣ “ታሪኽናን ሓድጊ ወለድናን ኣይፍረስ!” ዝብል ናይ ተቓውሞ ደብዳቤ ብምጽሓፍ ብዝተፋላለየ ናይ ሚዲያ ኣውታራት በቲና፣ ካብ ደገፍቲ ርቡሕ ፊርማታት ኣኪባ ናብ ሰብ-ስልጣን ብምብጻሕ፣ እቲ ንምፍራስ ዝነበረ ፕላን ክልወጥ እሞ እቲ ቤት ትምህርቲ ከይፈርስ፣ ናይ ከተማ ዓድዋ ፕላን ድማ ከምብሓድኹ ንኸወጽእ ገይራ እዩ።

ብድሕሪኡ ዓለምለኸ ማሕበር ንግሥተ ሳባ፣ ምምሕዳር ከተማ ዓድዋ ኣብ እተረኸቡሉ ቀዳማይ ኣኼባ ኣብ ሲያትል ኣካይዳ፣ ምምሕዳር ከተማ ዓድዋ ከኣ፣ “ንምፍራስ ቤት ትምህርቲ ዝነበረ ፕላን ተሪፉ እዩ፣ ንምሕዳሱ ግን ሓገዝኩም ከይፍለየና!” ኢሎም፣ ኣብ ስምምዕ ዝተበጸሐ። ሸዑ፣ ዓለምለኸ ማሕበር ንግሥተ ሳባ ብዝተኸኣላ ኹሉ ካብ ምሕጋዝ ንድሕሪት ከም ዘይትብል ቃል ንምእታው ዝበቐዐት ንኣካትኩም ፈተውትን ደገፍትን ማሕበር ተኣማሚና ምዃና ግሉጽ እዩ።

ምንቅስቓስ ዓለምለኸ ማሕበር ንግሥተ ሳባ:- በቲ ዝኣተወቶ ቃል መሰረት ኣብ መጀመርታ ዓመት 66 ባኮታት መጻሕፍቲ ብማሕበር ሲያትል ተኣኪቡ ዝተሰደደ ናይ መጀመርታ ምዃኑ ይዝከር። ኣኸቲላ ድማ ካብቲ ኣኼባ ሲያትል እተረኸበ እቶት \$35,000 (ሠላሳን ሓሙሽተን ሺሕ ዶላር) ሰዲዳ እዩ። እዙይ ኩሉ ናታትኩም፣ ናይ ደገፍትን ፈተውትን ኣስተዋጽኦ እዩ።

ካብኡ ቐጻላ ድማ ካልኣይ ዓመታዊ ኣኼባ ኣብ ዋሺንግቶን ዲሲ ክተካይድ ነቶም ሸዑ ናይ ኣዲስ ኣበባ ጨንፈር ማሕበር ነበር ተምሃሮ ንግሥተ ሳባ ኣቦ ወንበር ዝነበሩ፣ ኣይተ ጌታቸው በላይ ናይ ክብሪ ጋሻ ገይራ ብምዕዳም ግሩም ዝኾነ ኣኼባ ኣዛዚማ፣ ናብ \$27,000 (ዕስራን ሸውዓተን ሺሕ ዶላር) ዝኸውን እቶት እውን ተረኺቡ እዩ።

ኣኸቲላ ድማ ብደክቶር ኤልያስ ስራጅ እተረኸበ መሳርሒ ኣቐሑት ትምህርቲ፣ ናብ ክልተ ምኒቲ ባኮታት መጻሕፍትን፣ ሓምሳ ኮምፕዩተራትን፣ ካብ ዓሰርተ ንላዕሊ ዝኾና ፕሮጀክሽን መሳርሕን፣ ብዓል ገፊሕ ስክሪን ቲቪን ኣተኣኻቪባ ንምስዳድ በቐዓ እዩ። እዙይ ኩሉ ሎሚ ተምሃሮ ንግሥተ ሳባ ይጥቀሙሉን ይግልገሉሉን ከም ዘለው ዝረኣኹም ብዙሓት ናይ ዓይኒ ምስክራት ኣለኹም።



ብድሕሪ እዙይ ዓለምለኸ ማሕበር ንግሥተ ሳባ ሣልሳይ ዓመታዊ ኣኼባ ኣብ መበል 75 ዓመት ቤት ትምህርቲ ኣብ ዓድዋ ተሳታፊት ኮይና ብዝተኸየደ ድሙቕ በዓል ካብ ሕዝቢ ዓድዋን፣ ሕዝቢ ትግራይን፣ ኢትዮጵያን ዝተዋጽኦ ካብ 40,000,000 ብር ንላዕሊ እቶት ተረኺቡ። በዙ ገንዘብ

ድማ ነቲ ዝኣረገ ቤት ትምህርቲ ፈጽምካ ኣፍሪካስ፣ ብዘሎ ሓድሽ ጌርካ ንምስራሕ ሙሉእ ፕላን ወጺኡ፣ ተዳልዮ ኣሎ። እዙይ እውን ደስ ዘብል ውጽኢት ብኣኻትኩም ጸዕሪን ድጋፍን ዝመጸ እዩ።



ኣብ ልዕሊ እዙይ፣ ብኣይተ ሃይሉ ሸፊራውን ኣይተ ፀጋይ ተኸሉን ብዝተገብረ ምንቅስቓስ ምስ Mr. Piccolo Lewis ዝተብሃሉ ሓዲ ገባር ሰናይ ብዝመሰረትዎ ምፍላጥ፣ ሓዲ ኮንተይነር ምሉእ (-ብግምት 50,000-70,000) ዝኸውን መጻሕፍቲ ተቐቢልናስ፣ ንዓድዋ ተሰዲዱ፣ ንንግሥተ ሳባን ከባቢኣን ንዘለዎ ቤት ትምህርትታት ተዓዲሉ፣ ኣብ ስራሕ ውዲሉ እዩ።

ዓለምለኽ ማሕበር ንግሥተ ሳባ ኣብዘን ዝሓለፉ ሸዱሽተ ዓመታት ንመስርሒ ቤት ትምህርቲ \$60,000 (1.02 ሚሊዮን ብር) ብ 2011 ፣ ቀጺላ ድማ \$100,000 (1.8517 ሚሊዮን ብር) ብ 2013 ብጠቕላላ ድምሩ 2,871,700 ብር (ማለት 2.8717 ሚሊዮን ብር) ንዓድዋ ሰዲዳ እዩ።

ኣብቲ መበል 70 ዓመት ቤት ትምህርቲ ንግሥተ ሳባ ዝተኸበረሉ እዋን፣ “**ተምሃሮ እንትሓምሙ ዝሕከሙሉ ዘይብሎም፣ ቤት ትምህርቲ ጥራይ ኣይኣክልን፣ ብዛዕባ ሆስፒታል ዓድዋ ሓዲ ነገር ግበሩልና፣ ሓዲራኹም!**” ዝብል ለበዋ እቲ ሕዝቢ ብተደጋጋሚ ብዘቐረበን፣ ብዓይንናውን ኬድና ብዝረከናና ናይቲ ሆስፒታል ዘስካሕክሕ ኩነታትን፣ ቦርድ ዓለምለኽ ማሕበር ንግሥተ ሳባ ንሆስፒታል ዓድዋ ኸትሕግዝ ብዝገበረቶ ውሳኔ፣ ብዶክተር መሓመድ ኣልኣሚን ኩሩሕቤን ዝምራሕ ጉጅለ መሰሪታ ብህጹጽ ዘድሊ መሕጸብ ኣጭርቐትን መንቀጽን ዘግዝእ \$35,000 (ሠላሳን ሓሙሽተን ሺሕ ዶላር) ሰዲዳ እዩ። እዙይ ድማ ብሓድራሕ ጉድለት ኣመራርሓ እቲ ሆስፒታል እንተደንገዮ እኳ፣ ኣብ ቀረባ እዋን ተገዚኡ ኣብስራሕ ከም ዝውዕል ርግጻኛታት ኢና።

ሕዚ ዘሎ ኹነታት፡- ሕዚኹ እቲ ዘሎ ኹነታት እንታይ ይመስል? እቲ መሰረት ጥራይ ዝነበረ ሕንፃ ቤተ-መጻሕፍቲ ሎሚ ኣብ ምፍጻም ተቐሪቡ ይርከብ። ነዙይ ድማ ይመስል።



እቲ ስራሕ ሕንፃ ቤተ-መጻሕፍቲ ሎሚ ኣብዙይ በጺሑ ኣሎ።

በቲ ዝተኣከበ 40,000,000 ብር ድማ ስራሕ ንክጅመር፤ እቲ ናይ ሎሚ ሠለስተ ዓመት ዓድዋ እንተለና እምኒ ሹርናዕ ዝተነበረሉ፤ መንግሥቲ ኮርያ ኣብ ዓዲ ሓቂ ዘስርሖ ዘሎ ቤት ትምህርቲ ክሳብ ዝፍጸም እዩ ዝጸበ ዘሎ። ማለት ድማ ኣብ ዝቐጽል መስከረም እቲ ቤት ትምህርቲ በቶም ካብ ንግሥተ ሳባ ዝዛወዱ ተምሃሮ ስርሖ እንትጅምር፤ ሽዑ ነቲ ዝኣረገ ክፍልታት ቤት ትምህርቲ ንግሥተ ሳባ ምፍራስን መሰረት እቲ ሓድሽ ሕንፃ ምውዳቕን ክጅመር እዩ።

እዙ ሹሉ ንምግባር ዝተኻእለ ብኣኻትኩም ብፈተውቲ ቤት ትምህርቲ ንግሥተ ሳባን ደገፍቲ ዓለምለኽ ማሕበር ንግሥተ ሳባን ምዃኑ እተረጋገጸ እዩ። እቲ ዝገበርኩምዎ ጸዕርን መስዋእትን ፍረ እናሃበ ከም ዘሎን፤ ገና ድማ ብዙሕ ፍረ ክህብ ተዳልዩ ከም ዘሎን ክነረጋግጸልኩም ንደሊ።

እምበኣርክስ ነቲ ክሳብ ሎሚ ዝተሳለጠ ስራሕን ደስ ዘብል ዕማምን ተመልኪትኩም፤ “**አይዘኹም! በርትዑ!**” ንክትብሉናን ታሕጓስኩም ንምግላጽን ኣብቲ ሻድሻይ ዓመታዊ ኣኼባና ሓቢርኩሙና ክትውዕሉን፤ ብዝበለጸ ዝርዝር ተወሳኺ ሓበሬታ ክትረኽቡን ንጁን 27 ቀዳም ኣብ ቦስተን ምሳና ክትውዕሉ ዕዳማት ኢኹም። ንሓበሬታ፣ ቦስተን (617)319-6091 ወይ (617)913-5190 ደውሉ።

እቶም ሓቢሮሙና ኣብቲ ሻድሻይ ዓመታዊ ኣኼባ ዝውዕሉ ኣብኡ ኣብ ዝግበር ምትእኻኻብ እቶት ክካፈሉ እዮም፤ እቶም ኣብ ቦስተን ዘይትመጹ ደገፍቲ ማሕበር ግን በዛ ደብዳቤ እዚኣ ሓደራ እንብልኩም ሓንቲ ነገር ኣላ፤ ንሳ ድማ እቶም ናብ ቦስተን ኣኼባ መጺኦም ምሳና ዝውዕሉ፡-

- 1) ንኣይሮፕላን መጓዳዳዚ ቲኬት ብግምት ካብ \$200 - \$300 ዘይውሕድ
- 2) ንክልተ፣ ወይ ሠለስተ ለይቲ ሆቴል ብግምት \$200 - \$300 ዘይውሕድ
- 3) ንምግብ እውን ከምኡ፣ \$100 - \$200

ወጪ ስለ ዘለዎም ብውሕድ ካብ \$500 - \$750 ወይ ካብኡ ንላዕሊ ከም ዘውጽኡ ኣየጠራጥርን።

ስለዚ እቶም ናብ ኣኼባ ንምምጻእ ዘይከኣልኩም ፈተውትን ደገፍትን ማሕበር ዓለምለኽ ንግሥተ ሳባ፣ ንምምጻእ እኳ እንተ ዘይከኣልኩም፣ እቶም ናብ ዓመታዊ ኣኼባ ዝመጹ ዘለው ዘውጽእዎ ገንዘብ ኣብ ግምት ብምእታው፣ ብሓገዝ ገንዘቡምን ብመንፈስኩምን ሓቢርኩሙና ክትውዕሉ እናዓደምና፣ ድጋፍኩም ከይፍለየና ሓደራ ንብል ኣሎና።

ኢዮሱጵ ገብርኤ

ኣቦ ወንበር ማሕበር

